



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2211/49 - 2021 ජනවාරි මස 21 වැනි බ්‍රහස්පතින්දා - 2021.01.21

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1981 අංක 01 දරන පාර්ලිමේන්තු මැතිවරණ පනත

8(9) උප වගන්තිය යටතේ නිවේදනය

1981 අංක 01 දරන පාර්ලිමේන්තු මැතිවරණ පනතේ දේශපාලන පක්ෂයක් වශයෙන් පිළිගනු ලැබීම සඳහා පනතේ 8(9) උපවගන්තිය ප්‍රකාරව නිකුත් කරනු ලබන විධාන පහත උපලේඛනයේ දැක්වෙන පරිදි නිවේදනය කරමි.

මැතිවරණ කොමිෂන් සභාවේ නියෝගය පරිදි,

සමන් ශ්‍රී රත්නායක,
මැතිවරණ කොමසාරිස් ජනරාල්.

2021 ජනවාරි මස 21 වැනි දින,
සරණ මාවත, රාජගිරිය,
මැතිවරණ මහලේකම් කාර්යාලයේ දී ය.



උපලේඛනය

ව්‍යවස්ථාපිත ප්‍රතිපාදන අනුව ඉදිරිපත් කළ
යුතු ලේඛන

නිර්ණායක

1. පක්ෂ ව්‍යවස්ථාව
 - 1.1 දේශපාලන කටයුතු සම්බන්ධව අරමුණු පාදක කර සකස් කර තිබිය යුතුය.
 - 1.2 සාමාජිකයන් සහ නිලධාරී මණ්ඩලය පත් කිරීම, ඉවත් කිරීම හා විනය කටයුතු සම්බන්ධව ස්වාභාවික යුක්ති මූලධර්ම හා ප්‍රජාතන්ත්‍රවාදය සුරැකෙන පරිදි ප්‍රතිපාදන ඇතුළත්ව තිබිය යුතුය.
 - 1.3 පක්ෂ ව්‍යවස්ථාව සංශෝධනය කිරීමේ ප්‍රතිපාදන පැහැදිලිව දක්වා තිබිය යුතුය.
 - 1.4 මහා සභා රැස්වීම්, විශේෂ මහා සභා රැස්වීම් කැඳවීමේ කාල වකවානු පිළිබඳව ව්‍යවස්ථාවේ නිශ්චිතව සඳහන් කර තිබිය යුතුය.
2. නිලධාරී මණ්ඩලය
 - 2.1 පක්ෂ ව්‍යවස්ථාවේ සඳහන් වන තනතුරක් සඳහා කාන්තා නිලධාරියෙකු හෝ නිලධාරීන් පත්කර තිබිය යුතුය.
 - 2.2 පක්ෂ ලියාපදිංචිය සඳහා අයදුම්පත් කැඳවන අවසන් දිනට පූර්ව වර්ෂ 4ක කාලයක් තුළ නිලධාරී මණ්ඩල තුළ කාන්තා නියෝජනය තහවුරු වී තිබිය යුතුය.
 - 2.3 නිලධාරී මණ්ඩලය තුළ සන්ධානයක් නොවන වෙනත් පක්ෂවල නිලධාරීන්/සාමාජිකයන් සිටිනම් ඔවුන් සම්බන්ධ තොරතුරු ඉදිරිපත් කර තිබිය යුතුය.
3. විගණනය කරන ලද ගිණුම් වාර්තා
 - 3.1 පක්ෂ ලියාපදිංචිය සඳහා අයදුම්පත් කැඳවන අවසන් දිනට පූර්ව වසර 4ක විගණනය කරන ලද ගිණුම් වාර්තා ලබා දී තිබිය යුතුය.
 - 3.2 අදාළ ගිණුම් වාර්තා ලියාපදිංචි විගණකවරයෙකු විසින් විගණනය කර තිබිය යුතුය.
4. පක්ෂයේ තත්කාලීන ප්‍රතිපත්ති ප්‍රකාශය
 - 4.1 පක්ෂ ව්‍යවස්ථාව මගින් දක්වා ඇති අරමුණු සාක්ෂාත් කර ගැනීම සඳහා සකස් වූ ප්‍රතිපත්ති ප්‍රකාශයක් වීම අත්‍යවශ්‍ය වේ.
 - 4.2 ප්‍රතිපත්ති ප්‍රකාශය පක්ෂයේ මධ්‍යම කාරක සභාව/නිලධාරී මණ්ඩලය විසින් සරල බහුතර කැමැත්තෙන් අනුමත කර තිබිය යුතුය.
5. දේශපාලන ක්‍රියාකාරකම්
 - 5.1 මූලික වශයෙන් රටේ ප්‍රජාතන්ත්‍රවාදය, ඡන්ද බලය, නීතියේ ආධිපත්‍ය සුරැකීම හා මහජනයන්ගේ අයිතිවාසිකම් වෙනුවෙන් සක්‍රියවම පෙනී සිට තිබිය යුතුය.
 - 5.2 දේශපාලන පක්ෂයක් ලෙස පිළිගැනීම සඳහා ඉල්ලුම්පත් ඉදිරිපත් කිරීමේ අවසන් දිනට පෙර අවම වශයෙන් වර්ෂ 4ක කාලයක් දේශපාලන ක්‍රියාකාරකම්වල නිරතව තිබිය යුතුය. එම වර්ෂ 4 තුළ දී එක් එක් වර්ෂයකදී දේශපාලන ක්‍රියාකාරකම්

ව්‍යවස්ථාපිත ප්‍රතිපාදන අනුව ඉදිරිපත් කළ
යුතු ලේඛන

නිර්ණායක

5ක් බැගින් වත් සිදුකර තිබිය යුතු අතර, එකී එක් එක් දේශපාලන ක්‍රියාකාරකම් පහ අතරින් අවම වශයෙන් දෙකක් හෝ ප්‍රමුඛ දේශපාලන කාර්යයන් විය යුතුය.

5.2.2. ප්‍රමුඛ දේශපාලන ක්‍රියාකාරකම්

- i. දේශපාලන පක්ෂ පිළිගැනීම සඳහා ඉල්ලුම්පත් ඉදිරිපත් කර ඇති දේශපාලන පක්ෂය සිවු වසරක කාල සීමාව තුළ ස්වාධීනව හෝ වෙනත් පිළිගත් දේශපාලන පක්ෂයක් සමග අවබෝධතා ගිවිසුමක් මගින් සන්ධානගතව සිය අපේක්ෂකයන් ඉදිරිපත් කර හෝ යම් වර්ෂයක කුමන හෝ මැතිවරණයක් සඳහා ස්වාධීනව තරග කර තිබිය යුතුය.

ඡන්ද විමසීම් කාලය අනුයාත වර්ෂ දෙකකට ඇතුළත් වන විට එම ඡන්ද විමසීමට තරග කිරීම කාර්යය වර්ෂ දෙක සඳහාම සැලකිල්ලට ගනු ලැබේ. එසේ වුවද වර්ෂ දෙක සඳහාම සලකා බැලිය හැක්කේ තනිව හෝ සන්ධානගතව තරග කර ඇති බව නිශ්චිතව සනාථ වන්නේ නම් පමණි.

- ii. යම් දේශපාලන පක්ෂයක් යම් වර්ෂයක එහි වාර්ෂික සම්මේලනය හා දිස්ත්‍රික් සම්මේලන පැවැත්වීම, ශාඛා සමිති පිහිටුවීම් සිදුකර ඇත්නම් හා ඒ බව සනාථ වේ නම් අදාළ වර්ෂය තුළ ප්‍රමුඛ දේශපාලන ක්‍රියාකාරකමක් ලෙස සලකනු ලැබේ.

- iii. දේශපාලන ක්‍රියාකාරකම් සිදු කරන යම් පක්ෂයක්, ස්වකීය පක්ෂයේ ප්‍රතිපත්ති හා දේශපාලනමය ක්‍රියාකාරකමක් ප්‍රචාරය සඳහා පක්ෂය විසින් පසුගිය සිවු වසරක කාලය තුළ අඛණ්ඩව, පුවත්පත් හෝ සඟරා මුද්‍රණය කර තිබීම ප්‍රමුඛ දේශපාලන ක්‍රියාකාරකමක් ලෙස සලකනු ලැබේ.

- iv. යම් ජාතික හෝ සමාජ ප්‍රශ්නයක් පිළිබඳව මැතිවරණ කොමිෂන් සභාව විසින් පිළිගත හැකි ජාතික වශයෙන් විවිධ ක්‍රියාකාරකම්වල අදාළ වසර පුරා යෙදී තිබිය යුතුය.

- v. ජාතික වශයෙන් දිවයින පුරා අදාළ දේශපාලන පක්ෂයේ ප්‍රතිපත්ති ප්‍රකාශ, මූලධර්ම හා අදහස් ජනගත කිරීම සඳහා අඛණ්ඩ වැඩපිළිවෙලක් අදාළ වසර පුරා ක්‍රියාත්මක කර තිබීම ප්‍රමුඛ දේශපාලන ක්‍රියාකාරකමක් ලෙස සලකනු ලැබේ.

5.2.3. වෙනත් දේශපාලන ක්‍රියාකාරකම්

- i. රාජ්‍ය ප්‍රතිපත්තිවලට අදාළ පක්ෂ හෝ විපක්ෂ ක්‍රියාකාරකම් සඳහා සක්‍රීයව මැදිහත්වී තිබීම වෙනත් දේශපාලන ක්‍රියාකාරකමක් ලෙස සලකනු ලැබේ.

- ii. මහජන අයිතිවාසිකම් වෙනුවෙන් සක්‍රීයව පෙනී සිටීම වෙනත් දේශපාලන ක්‍රියාකාරකමක් ලෙස සලකනු ලැබේ.

- iii. රටේ ප්‍රජාතන්ත්‍රවාදය, ඡන්ද බලය, නීතියේ ආධිපත්‍ය සුරැකීම සඳහා හෝ කරනු ලබන විවිධ අධ්‍යාපනික වැඩසටහන් පැවැත්වීම හෝ එයට අදාළ වෙනත් ක්‍රියාකාරකම් වෙනත් දේශපාලන ක්‍රියාකාරකමක් ලෙස සලකනු ලැබේ.

- iv. රටේ දේශපාලන බලය ලබා ගැනීමට අදාළ පක්ෂ ක්‍රියාකාරීන් හා ජනතාව දැනුවත් කිරීම වෙනත් දේශපාලන ක්‍රියාකාරකමක් ලෙස සලකනු ලැබේ.

ව්‍යවස්ථාපිත ප්‍රතිපාදන අනුව ඉදිරිපත් කළ
යුතු ලේඛන

නිර්ණායක

- v. යම් ඡන්ද විමසීමකදී ජයග්‍රහණය කර ඇති අපේක්ෂකයන් එම පක්ෂයේ ප්‍රතිපත්ති ක්‍රියාත්මක කිරීමට අදාළ මහජන නියෝජිතායතනය තුළ ක්‍රියා කිරීම ද ඒ ඒ වර්ෂයට අදාළ පක්ෂයේ දේශපාලන වෙනත් ක්‍රියාකාරකම් ලෙස සලකනු ලැබේ.
- vi. යම් සංවිධානයක් ඒ හා බැඳි අනුබද්ධ වෘත්තීය, තරුණ, කාන්තා යනාදී සංවිධාන අඛණ්ඩව පවත්වා ගෙන යමින් කටයුතු කරන්නේ නම් හා එම සංවිධානය, පක්ෂය විසින් මෙහෙයවන බව සනාථ වේ නම් එකී කාර්යය එම පක්ෂයට අදාළ වෙනත් දේශපාලන ක්‍රියාකාරකම් ලෙස සලකනු ලැබේ.
- vii. පක්ෂයේ නමින් ඇති සමාජ ජාල, පෞද්ගලික ගිණුම් හෝ සීමිත සමූහ හරහා පක්ෂයේ මතවාද ප්‍රචාරය කිරීම ඒ ඒ වර්ෂයට අදාළව දේශපාලනමය කාර්යයන් වන නමුදු ප්‍රමුඛ දේශපාලනමය කාර්යයක් ලෙස නොසැලකේ. පක්ෂයේ ක්‍රියාකාරීන්ගේ පෞද්ගලික නමින් පවත්වාගෙන යන සමාජ ජාල ගිණුම්වල සඳහන් කරුණු පක්ෂයේ ක්‍රියාකාරකම් පිළිබඳ සාක්ෂි ලෙස ලබාගත හැකි නමුත්, එම පෞද්ගලික නමින් වන ගිණුම් පවත්වා ගෙන යාම පක්ෂයේ දේශපාලන ක්‍රියාකාරකමක් ලෙස සැලකිය නොහැක.
- viii. පක්ෂයේ යම් නිශ්චිත නායකයකු හෝ නිලධාරියකු විසින් පක්ෂයේ නමින් විවිධ කරුණු සඳහා නිතිපතා මුද්‍රිත/විද්‍යුත් මාධ්‍ය හෝ සමාජ ජාල මගින් නිවේදන නිකුත් කිරීම හෝ මාධ්‍ය සාකච්ඡා නිරතුරුව පැවැත්වීම ඒ ඒ වර්ෂය සඳහා පක්ෂයේ එක් ක්‍රියාකාරකමක් ලෙස සැලකිය හැකි නමුත් මහජන සහභාගිත්වයකින් තොරව නැතහොත් භූමියේ කිසිදු ක්‍රියාකාරීත්වයක් නොමැතිව මාධ්‍ය නිවේදන නිකුත් කිරීම හෝ මාධ්‍ය සාකච්ඡා පැවැත්වීම හෝ පමණක් සිදුකිරීම අඛණ්ඩ දේශපාලන ක්‍රියාකාරකම් ලෙස සලකනු නොලැබේ.
- ix. ජාතික හෝ අන්තර් ජාතික වැදගත්කමකින් යුතු කරුණු සම්බන්ධයෙන් නිසි බලධාරීන් වෙත ලිපියක් යැවීම හෝ භාරදීම පමණක් පක්ෂ දේශපාලන ක්‍රියාකාරකම් ලෙස නොසැලකේ. එසේ වුවද එවැනි විවිධ කරුණුවලදී මෙවැනි ලිපි භාරදීම නිරතුරුව සිදු කිරීම ඒ ඒ වර්ෂය තුළ මාධ්‍ය නිවේදන නිකුත් කිරීම් සේ සලකා ක්‍රියා කරනු ලැබේ.
- x. වෙනත් දේශපාලන පක්ෂවල සංවත්සර උත්සව හෝ වාර්ෂික සම්මේලන සඳහා ආරාධනා ලැබීම හෝ සහභාගිවීම, රාජ්‍ය උත්සව හෝ රජයේ රැස්වීම්වලට හෝ සහභාගිවීම පක්ෂයේ දේශපාලන ක්‍රියාකාරකමක් ලෙස නොසැලකේ.
- xi. හුදෙක්ම පාරිසරික, ආගමික, සුභසාධක, සමාජසේවා, වෘත්තීය සමිති වැනි එක් ක්ෂේත්‍රයක් සඳහා පමණක්ම සංවිධානගතව වූ සංවිධානවල එම විෂයට අදාළ ක්‍රියාකාරකම් පමණක් සිදුකිරීම අඛණ්ඩ දේශපාලන ක්‍රියාකාරකම් ලෙස සැලකිය නොහැක. යම් සංවිධානයක් එක් වර්ෂයක දී පාරිසරික හෝ සුභසාධක හෝ සමාජ සේවා හෝ වෘත්තීය හෝ ක්‍රියාකාරකම් කිහිපයක් හා වෙනත් දේශපාලන ක්‍රියාකාරකම් ද සිදුකර ඇත්නම් වර්ෂය තුළ කරන ලද එකී පාරිසරික ක්‍රියාකාරකම් හෝ සුභසාධක ක්‍රියාකාරකම් හෝ සමාජ සේවා ක්‍රියාකාරකම් හෝ වෘත්තීය ක්‍රියාකාරකම් ඒ වර්ෂයට අදාළව එක්

ව්‍යවස්ථාපිත ප්‍රතිපාදන අනුව ඉදිරිපත් කළ
යුතු ලේඛන

නිර්ණායක

දේශපාලනමය ක්‍රියාකාරකමක් ලෙස සැලකිය හැකි ය. තවද සෙසු දේශපාලන ක්‍රියාකාරකම් සමග මෙවැනි ක්ෂේත්‍ර කිහිපයක ක්‍රියාකාරකම් සිදුකර ඇති විටදී ඒ ඒ ක්ෂේත්‍රයට අදාළ ක්‍රියාකාරකම් එකට ගෙන ඒ ඒ ක්ෂේත්‍රය සඳහා වූ වෙන වෙනම ක්‍රියාකාරකම් ලෙස සලකනු ලැබේ.

- xii. යම් සංවිධානයක් දේශපාලන ක්‍රියාකාරකම්වල කොටසක් ලෙස සමාජ සේවා කටයුතුවල හෝ සමාජ සුභසාධන ක්‍රියාකාරකම්වල හෝ පරිසරය සුරැකීමේ යෙදීම පෙන්නුම් නම් එවැනි ක්‍රියාකාරකම් මුල් දිවයිනම ආවරණය වන පරිදි සිදුකර නැත්නම් අවම වශයෙන් සම්පූර්ණ මැතිවරණ කොට්ඨාසයක් නැතහොත් පරිපාලන දිස්ත්‍රික්කයක්ම සම්පූර්ණයෙන් ආවරණය වන පරිදි එම කටයුතුවල යෙදී ඇත්නම් පමණක් එකී ක්‍රියාකාරකම් දේශපාලන ක්‍රියාකාරකම් ලෙස සලකා බැලීමේ හැකියාව ඇත. උදාහරණයක් වශයෙන් එක් මැතිවරණ කොට්ඨාසයක ගම් කිහිපයක් සඳහා පමණක් සමාජ සේවා කටයුතුවල යෙදීම දේශපාලන ක්‍රියාකාරකමක් ලෙස සැලකිය නොහැක.